
shrI gaNapatyatharvashIrSha

श्रीगणपत्यथर्वश्रीष

Document Information



Text title : gaNapati atharvashIrSha

File name : atharva.itx

Category : atharvashIrSha, ganesha

Location : doc_ganesha

Author : Vedic Tradition

Latest update : July 1, 2003

Send corrections to : Sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 13, 2020

sanskritdocuments.org



shrI gaNapatyatharvashIrSha

ಶ್ರೀಗಣಪತ್ಯಥರ್ವಶೀರ್ಷ



॥ ಶ್ರೀ ಗಣಪತ್ಯಥರ್ವಶೀರ್ಷ ॥

Shri Ganapati Atharvashirsha occurs in the atharva veda . It is considered to be most important text on Lord Ganesha . Atharva means firmness, oneness of purpose, while shIrSha means intellect (directed towards liberation). May Ganapati, the remover of obstacles protect us . Aum . Aum . Aum. Several translations of the text are available.

- 1- Ganapatyatharvasirsopanisad by Sukthankar.
- 2- Ganapati : Song of the Self by Grimes
- 3- Saiva upanisads translated by Srinivas Ayyangar
- 4- Aum Ganesha : The peace of God by Navaratnam
- 5- Ganesha : Lord of Obstacles, Lord of Beginnings by Courtright
- 6- Glory of Ganesha by Swami Chinmayananda
- 7- Ganesha Kosha by Rao.

॥ ಶಾಂತಿ ಪಾಠ ॥

ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾ |

ಭದ್ರಂ ಪಶ್ಯೇಮಾಕ್ಷಭೀರ್ಯಜತ್ರಾಃ ||

ಸ್ಥಿರೈರಂಗೈಸ್ತುಷ್ಟುವಾಂಸಸ್ತನೂಭಿಃ |

ವ್ಯಶೇಮ ದೇವಹಿತಂ ಯದಾಯುಃ ||

ಓಂ ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ |

ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ ||

ಸ್ವಸ್ತಿನಸ್ತಾಕ್ಷೋರ್ಯಾ ಅರಿಷ್ಟನೇಮಿಃ |

ಸ್ವಸ್ತಿ ನೋ ಬೃಹಸ್ಪತಿರ್ದಧಾತು ||

ಓಂ ತನ್ನಾಮವತು

ತದ್ ವಕ್ತಾರಮವತು

ಅವತು ಮಾಮ್

ಅವತು ವಕ್ತಾರಮ್

ಓಂ ಶಾಂತಿಃ | ಶಾಂತಿಃ || ಶಾಂತಿಃ || |

|| ಉಪನಿಷತ್ ||

ಹರಿಃ ಓಂ ನಮಸ್ತೇ ಗಣಪತಯೇ ||

ತ್ವಮೇವ ಪ್ರತ್ಯಕ್ಷಂ ತತ್ತ್ವಮಸಿ || ತ್ವಮೇವ ಕೇವಲಂ ಕರ್ತಾಸಿ ||

ತ್ವಮೇವ ಕೇವಲಂ ಧರ್ತಾಸಿ || ತ್ವಮೇವ ಕೇವಲಂ ಹರ್ತಾಸಿ ||

ತ್ವಮೇವ ಸರ್ವಂ ಖಲ್ವಿದಂ ಬ್ರಹ್ಮಾಸಿ ||

ತ್ವಂ ಸಾಕ್ಷಾದಾತ್ಮಾಸಿ ನಿತ್ಯಮ್ || ೧ ||

|| ಸ್ವರೂಪ ತತ್ತ್ವ ||

ಋತಂ ವಚ್ಛಿ (ವದಿಷ್ಯಾಮಿ) || ಸತ್ಯಂ ವಚ್ಛಿ (ವದಿಷ್ಯಾಮಿ) || ೨ ||

ಅವ ತ್ವಂ ಮಾಮ್ || ಅವ ವಕ್ತಾರಮ್ || ಅವ ಶ್ರೋತಾರಮ್ ||

ಅವ ದಾತಾರಮ್ || ಅವ ಧಾತಾರಮ್ ||

ಅವಾನೂಚಾನಮವ ಶಿಷ್ಯಮ್ ||

ಅವ ಪಶ್ಚಾತ್ತಾತ್ || ಅವ ಪುರಸ್ತಾತ್ ||

ಅವೋತ್ತರಾತ್ತಾತ್ || ಅವ ದಕ್ಷಿಣಾತ್ತಾತ್ ||

ಅವ ಚೋರ್ಧ್ವಾತ್ತಾತ್ || ಅವಾಧರಾತ್ತಾತ್ ||

ಸರ್ವತೋ ಮಾಂ ಪಾಹಿ ಪಾಹಿ ಸಮಂತಾತ್ || ೩ ||

ತ್ವಂ ವಾಙ್ಮಯಸ್ತ್ವಂ ಚಿನ್ಮಯಃ ||

ತ್ವಮಾನಂದಮಯಸ್ತ್ವಂ ಬ್ರಹ್ಮಮಯಃ ||

ತ್ವಂ ಸಚ್ಚಿದಾನಂದಾದ್ವಿತೀಯೋಸಿ ||

ತ್ವಂ ಪ್ರತ್ಯಕ್ಷಂ ಬ್ರಹ್ಮಾಸಿ ||

ತ್ವಂ ಜ್ಞಾನಮಯೋ ವಿಜ್ಞಾನಮಯೋಸಿ || ೪ ||

ಸರ್ವಂ ಜಗದಿದಂ ತ್ವತ್ಪೋ ಜಾಯತೇ ||

ಸರ್ವಂ ಜಗದಿದಂ ತ್ವತ್ಪ್ರಸೃಷ್ಟತಿ ||

ಸರ್ವಂ ಜಗದಿದಂ ತ್ವಯಿ ಲಯಮೇಷ್ಯತಿ ||

ಸರ್ವಂ ಜಗದಿದಂ ತ್ವಯಿ ಪ್ರತ್ಯೇತಿ ||

ತ್ವಂ ಭೂಮಿರಾಪೋನಲೋನಿಲೋ ನಭಃ ||

ತ್ವಂ ಚತ್ವಾರಿ ವಾಕ್ವದಾನಿ || ೫ ||

ತ್ವಂ ಗುಣತ್ರಯಾತೀತಃ ತ್ವಮವಸ್ಥಾತ್ರಯಾತೀತಃ ||

ತ್ವಂ ದೇಹತ್ರಯಾತೀತಃ || ತ್ವಂ ಕಾಲತ್ರಯಾತೀತಃ ||

ತ್ವಂ ಮೂಲಾಧಾರಸ್ಥಿತೋನಿ ನಿತ್ಯಮ್ ||

ತ್ವಂ ಶಕ್ತಿತ್ರಯಾತ್ಮಕಃ ||

ತ್ವಂ ಯೋಗಿನೋ ಧ್ಯಾಯಂತಿ ನಿತ್ಯಮ್ ||

ತ್ವಂ ಬ್ರಹ್ಮಾ ತ್ವಂ ವಿಷ್ಣುಸ್ತ್ವಂ ರುದ್ರಸ್ತ್ವಂ

ಇಂದ್ರಸ್ತ್ವಂ ಅಗ್ನಿಸ್ತ್ವಂ ವಾಯುಸ್ತ್ವಂ ಸೂರ್ಯಸ್ತ್ವಂ ಚಂದ್ರಮಾಸ್ತ್ವಂ

ಬ್ರಹ್ಮಭೂರ್ಭುವಃಸ್ವರೋಮ್ || ೬ ||

|| ಗಣೇಶ ಮಂತ್ರ ||

ಗಣಾದಿಂ ಪೂರ್ವಮುಚ್ಚಾರ್ಯ ವರ್ಣಾದಿಂ ತದನಂತರಮ್ ||

ಅನುಸ್ವಾರಃ ಪರತರಃ || ಅರ್ಥೇಂದುಲಸಿತಮ್ || ತಾರೇಣ ಋದ್ಧಮ್ ||

ಏತತ್ತವ ಮನುಸ್ವರೂಪಮ್ || ಗಕಾರಃ ಪೂರ್ವರೂಪಮ್ ||

ಅಕಾರೋ ಮಧ್ಯಮರೂಪಮ್ || ಅನುಸ್ವಾರಶ್ಚಾಂತ್ಯರೂಪಮ್ ||

ಬಿಂದುರುತ್ತರರೂಪಮ್ || ನಾದಃ ಸಂಧಾನಮ್ ||

ಸಂಹಿತಾಸಂಧಿಃ || ಸೈಷಾ ಗಣೇಶವಿದ್ಯಾ ||

ಗಣಕಋಷಿಃ || ನಿಚ್ಯದ್ಧಾಯತ್ರೀಚ್ಛಂದಃ ||

ಗಣಪತಿರ್ದೇವತಾ || ಓಂ ಗಂ ಗಣಪತಯೇ ನಮಃ || ೭ ||

|| ಗಣೇಶ ಗಾಯತ್ರೀ ||

ಏಕದಂತಾಯ ವಿದ್ಮಹೇ | ವಕ್ರತುಂಡಾಯ ಧೀಮಹಿ ||

ತನ್ನೋ ದಂತಿಃ ಪ್ರಚೋದಯಾತ್ || ೮ ||

|| ಗಣೇಶ ರೂಪ ||

ಏಕದಂತಂ ಚತುರ್ಹಸ್ತಂ ಪಾಶಮಂಕುಶಧಾರಿಣಮ್ ||
 ರದಂ ಚ ವರದಂ ಹಸ್ತೈರ್ಬಿಭ್ರಾಣಂ ಮೂಷಕಧ್ವಜಮ್ ||
 ರಕ್ತಂ ಲಂಬೋದರಂ ಶೂರ್ಪಕರ್ಣಕಂ ರಕ್ತವಾಸಸಮ್ ||
 ರಕ್ತಗಂಧಾನುಲಿಪ್ತಾಂಗಂ ರಕ್ತಪುಷ್ಪೈಃ ಸುಪೂಜಿತಮ್ ||
 ಭಕ್ತಾನುಕಂಪಿನಂ ದೇವಂ ಜಗತ್ಕಾರಣಮಚ್ಯುತಮ್ ||
 ಆವಿಭೂತಂ ಚ ಸೃಷ್ಟ್ಯಾದೌ ಪ್ರಕೃತೇಃ ಪುರುಷಾತ್ಪರಮ್ ||
 ಏವಂ ಧ್ಯಾಯತಿ ಯೋ ನಿತ್ಯಂ ಸ ಯೋಗೀ ಯೋಗಿನಾಂ ವರಃ || ೯ ||

|| ಅಷ್ಟ ನಾಮ ಗಣಪತಿ ||

ನಮೋ ವ್ರಾತಪತಯೇ | ನಮೋ ಗಣಪತಯೇ | ನಮಃ ಪ್ರಮಥಪತಯೇ |
 ನಮಸ್ತೇಽಸ್ತು ಲಂಬೋದರಾಯೈಕದಂತಾಯ |
 ವಿಘ್ನನಾಶಿನೇ ಶಿವಸುತಾಯ | ಶ್ರೀವರದಮೂರ್ತಯೇ ನಮೋ ನಮಃ || ೧೦ ||

|| ಫಲಶ್ರುತಿ ||

ಏತದಧರ್ವಶೀರ್ಷಂ ಯೋಽಧೀತೇ || ಸ ಬ್ರಹ್ಮಭೂಯಾಯ ಕಲ್ಪತೇ ||
 ಸ ಸರ್ವತಃ ಸುಖಮೇಧತೇ || ಸ ಸರ್ವ ವಿಘ್ನೈರ್ನಬಾಧ್ಯತೇ ||
 ಸ ಪಂಚಮಹಾಪಾಪಾತ್ಪ್ರಮುಚ್ಯತೇ ||
 ಸಾಯಮಧೀಯಾನೋ ದಿವಸಕೃತಂ ಪಾಪಂ ನಾಶಯತಿ ||
 ಪ್ರಾತರಧೀಯಾನೋ ರಾತ್ರಿಕೃತಂ ಪಾಪಂ ನಾಶಯತಿ ||
 ಸಾಯಂಪ್ರಾತಃ ಪ್ರಯುಂಜಾನೋ ಅಪಾಪೋ ಭವತಿ ||
 ಸರ್ವತ್ರಾಧೀಯಾನೋಽಪವಿಘ್ನೋ ಭವತಿ ||
 ಧರ್ಮಾರ್ಥಕಾಮಮೋಕ್ಷಂ ಚ ವಿಂದತಿ ||
 ಇದಮಧರ್ವಶೀರ್ಷಮಶಿಷ್ಯಾಯ ನ ದೇಯಮ್ ||
 ಯೋ ಯದಿ ಮೋಹಾದ್ಯಾಸ್ಯತಿ ಸ ಪಾಪೀಯಾನ್ ಭವತಿ
 ಸಹಸ್ರಾವರ್ತನಾತ್ ಯಂ ಯಂ ಕಾಮಮಧೀತೇ
 ತಂ ತಮನೇನ ಸಾಧಯೇತ್ || ೧೧ ||

ಅನೇನ ಗಣಪತಿಮಭಿಷಿಂಚತಿ ಸ ವಾಗ್ಮೀ ಭವತಿ ||

ಚತುರ್ಥಾರ್ಧಮನಶ್ಚನ್ ಜಪತಿ ಸ ವಿದ್ಯಾವಾನ್ ಭವತಿ |
ಸ ಯಶೋವಾನ್ ಭವತಿ ||

ಇತ್ಯಧವರ್ಣವಾಕ್ಯಮ್ || ಬ್ರಹ್ಮಾದ್ಯಾವರಣಂ ವಿದ್ಯಾತ್
ನ ಬಿಭೇತಿ ಕದಾಚನೇತಿ || ೧೨ ||

ಯೋ ದೂರ್ವಾಂಕುರೈರ್ಯಜತಿ ಸ ವೈಶ್ರವಣೋಪಮೋ ಭವತಿ ||

ಯೋ ಲಾಜೈರ್ಯಜತಿ ಸ ಯಶೋವಾನ್ ಭವತಿ ||

ಸ ಮೇಧಾವಾನ್ ಭವತಿ ||

ಯೋ ಮೋದಕಸಹಸ್ರೇಣ ಯಜತಿ
ಸ ವಾಂಛಿತಫಲಮವಾಪ್ನೋತಿ ||

ಯಃ ಸಾಜ್ಯಸಮಿದ್ವಿರ್ಯಜತಿ
ಸ ಸರ್ವಂ ಲಭತೇ ಸ ಸರ್ವಂ ಲಭತೇ || ೧೩ ||

ಅಷ್ಟೈ ಬ್ರಾಹ್ಮಣಾನ್ ಸಮ್ಯಗ್ರಾಹಯಿತ್ವಾ
ಸೂರ್ಯವರ್ಚಸ್ವೀ ಭವತಿ ||

ಸೂರ್ಯಗ್ರಹೇ ಮಹಾನದ್ಯಾಂ ಪ್ರತಿಮಾಸಂನಿಧೌ
ವಾ ಜಪ್ತ್ವಾ ಸಿದ್ಧಮಂತ್ರೋ ಭವತಿ ||

ಮಹಾವಿಘ್ನಾತ್ಪ್ರಮುಚ್ಯತೇ || ಮಹಾದೋಷಾತ್ಪ್ರಮುಚ್ಯತೇ ||

ಮಹಾಪಾಪಾತ್ ಪ್ರಮುಚ್ಯತೇ ||

ಸ ಸರ್ವವಿದ್ಭವತಿ ಸ ಸರ್ವವಿದ್ಭವತಿ ||

ಯ ಏವಂ ವೇದ ಇತ್ಯುಪನಿಷತ್ || ೧೪ ||

|| ಶಾಂತಿ ಮಂತ್ರ ||

ಓಂ ಸಹನಾವವತು || ಸಹನೌಭುನಕ್ತು ||

ಸಹ ವೀರ್ಯಂ ಕರವಾವಹೈ ||

ತೇಜಸ್ವಿನಾವಧೀತಮಸ್ತು ಮಾ ವಿದ್ವಿಷಾವಹೈ ||

ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾ |

ಭದ್ರಂ ಪಶ್ಯೇಮಾಕ್ಷಭಿರ್ಯಜತ್ರಾಃ ||

ಸ್ಮಿರೈರಂಗೈಸ್ತುಷ್ಟುವಾಂಸಸ್ತನೂಭಿಃ |

ವ್ಯಶೇಮ ದೇವಹಿತಂ ಯದಾಯುಃ ||

ಓಂ ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ |


ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ ||

ಸ್ವಸ್ತಿನಸ್ತಾಕೋರ್ಯ ಅರಿಷ್ಟನೇಮಿಃ |


ಸ್ವಸ್ತಿ ನೋ ಬೃಹಸ್ಪತಿರ್ದಧಾತು ||

ಓಂ ಶಾಂತಿಃ | ಶಾಂತಿಃ || ಶಾಂತಿಃ || |

|| ಇತಿ ಶ್ರೀಗಣಪತ್ಯಧರ್ವಶೀರ್ಷಂ ಸಮಾಪ್ತಮ್ ||

——
shrI gaNapatyatharvashIrSha

pdf was typeset on January 13, 2020

——
Please send corrections to sanskrit@cheerful.com

